

# बबीता और दीपिका संग 'स्वच्छता' के लिए आईआईएम-आर का 'प्रयास'

पत्रिका PLUS रिपोर्टर

रायपुर • इंडियन इंस्टीट्यूट ऑफ मैनेजमेंट रायपुर 'प्रयास' टीम की ओर से 12 फरवरी को मैराथन का आयोजन किया जा रहा है। 'स्वच्छ भारत अभियान' के संकल्प के साथ इस मैराथन में हजारों धावक हिस्सा लेंगे। रायपुराइट्स के साथ इस मैराथन का हिस्सा बनने रियल लाइफ की दंगल गर्ल बबीता फोगाट और अर्जुन अवाडी तीरंदाज दीपिका कुमारी शिरकत कर रही हैं। मैराथन दो वर्ग में 11 किलोमीटर व 5 किलोमीटर के लिए होगी। इसके लिए क्रमशः सुबह 6 बजे व 6.30 बजे हरी झंडी दिखाई जाएगी।



## ऐसी होगी व्यवस्था

पार्टिसिपेंट के लिए सुबह समय पर कार्यक्रम स्थल पहुंचने बसों की व्यवस्था की गई है, जो शहर के विभिन्न मार्गों से गुजरेंगी। यहां तीन मार्गों में तीन बसें होंगी। पहली बस कालीबाड़ी से निकलेगी जो नलघर चौक, होली हार्ट स्कूल, कटोरा तालाब, नेताजी चौक, तेलीबांधा तक सिविल लाइंस को कवर करेगी। दूसरी बस समता कॉलोनी से निकलकर आजाद चौक, जयस्तंभ चौक, कचहरी चौक से तेलीबांधा

तालाब तक पहुंचेगी। तीसरी बस अम्बेडकर अस्पताल की ओर से रेलवे स्टेशन, कचहरी चौक, घड़ी चौक तेलीबांधा तालाब तक पहुंचेगी। सभी बसें तीनों मार्गों से एक साथ सुबह 5 बजे शुरू होंगी और आधे घंटे में दूरी को कवर करते हुए 5.45 तक से गंतव्य तक पहुंचेंगी।

मैराथन में हिस्सा लेने निजी वाहनों से पहुंचने वाले धावकों के वाहनों की पार्किंग का इंतजाम

जलविहार कॉलोनी केनाल रोड पर किया गया है। पार्टिसिपेंट्स को टी-शर्ट और टोपी सहित एक किट दिया जाएगा। सुरक्षा के लिए खास इंतजाम किए गए हैं। यहां अस्थाई चिकित्सा केन्द्र व एंबुलेंस की व्यवस्था होगी। धावकों के लिए पानी, ग्लूकोज सुविधाएं मैराथन ट्रैक में अनेक स्थानों पर उपलब्ध रहेंगी। मैराथन ट्रैक की जानकारी आईआईएम प्रयास की वेबसाइट पर उपलब्ध है।

## यह होंगे अतिथि

इस मैराथन के ओपनिंग सेरेमनी में रेसलर बबीता फोगाट और ओलंपियन तीरंदाज दीपिका कुमारी के साथ मंच पर रिटायर्ड डीजी राजीवचंद्र श्रीवास्तव एवं आईआईएम-रायपुर के डायरेक्टर बीएस सहाय मौजूद रहेंगे। क्लोजिंग सेरेमनी में पंचायत एवं ग्रामीण विकास मंत्री अजय चंद्राकर, महापौर प्रमोद दुबे एवं आईओसीएल के सीनियर डिविजन आरएस मैनेजर राजामुनि ताम्रकार मौजूद रहेंगे।